

СОВЕЦКАЯ БЕЛАРУСЬ

ОРГАН ЦК КП(б) БЕЛАРУСІ, СОЎНАРКОМА —
І ПРЭЗІДЫУМА ВЯРХОЎНАГА СОВЕТА-БССР

№ 38 (7599) | Серада, 8 сакавіка 1944 г. | Цана 20 к.

Свяшчэнны абавязак савецкай жанчыны

Сёння Міжнародны Жаночы Дзень. У гэтым годзе савецкія жанчыны адзначаюць свята ў абстаноўцы гістарычных перамог Чырвонай Арміі над нямецка-фашысцкімі захопнікамі.

Сёння савецкі народ з гонарам можа заявіць: ніколі яшчэ ва ўсёй сусветнай гісторыі жанчыны не ўдзельнічалі так самааддана ў абароне сваёй бацькаўшчыны, як у гэтую Айчынную вайну супроць нямецка-фашысцкіх захопнікаў.

З першых дзён Айчынай вайны савецкія жанчыны плячю ў плячю са сваімі мужамі, сынамі, братамі самааддана змагаюцца за сацыялістычную Радзіму.

На працягу ўсёй вайны жанчыны — работніцы нашай прамысловасці, паспяховыя авалодваючы новымі вытворчымі спецыяльнасцямі, працуюць на падтрымку фронту, даюць Чырвонай Арміі ўсё больш узбраення і абмундзіравання.

Жанчыны ў калгасах сталі асноўнай, рашаючай сілай калгаснай вытворчасці. Яны самааддана працуюць на калгасных палях, на фермах, яны змагаюцца за тое, каб у поўным дастатку забяспечыць сваю дзяржаву, сваю родную Чырвоную Армію ўсімі відамі прадуктаў, а прамысловасць — сямінамі.

На перадавой лініі фронту, у партызанскіх атрадах, у шпіталах, на фабрыках і заводах, у калгасах і саўгасах, у навучальных установах — усюды савецкія жанчыны змагаюцца за самую святую і пачэсную задачу — хутчэй разграміць, выгнаць нямецка-фашысцкіх захопнікаў з нашай роднай зямлі, выратаваць савецкіх людзей ад страшэнных адзекаў і смерці.

Геройскіх подвігаў беларускіх жанчын і дзяўчат на фронце і ў партызанскіх атрадах мноства. І гэтыя подвігі, зробленыя ў імя Радзімы, не памруць ніколі. Маладая дзяўчына-партызанка Рыма Шаршнёва паклалася бялітасна паміж нямецкім захопнікам за зруйнаваную родную Беларусь. Яна храбра білася. Гэта дзяўчына аддала маладое жыццё за вызваленне сваёй зямлі ад грёту нямецкіх захопнікаў. Партызанскія атаквалі нямецкі гарнізон. Шлях ім перагарадзіў сніговы лівень з варожэга дзота. Трэба спыніць агонь, заткнуць гора варожаму кулямёту, інакш загінучы таварышчы, сарвецца аперацыя. У гэтую хвіліну ўзняўся Рыма Шаршнёва і цэлым сваім закрылае амбразуру варожэга дзота. Рыма загіннула, але сваім геройствам дапамагла завяршыць аперацыю, разграміць нямецкі гарнізон.

Вера Вырвіч. Гэта маладая дзяўчына. Яна ўзначальвала ды-

версійную групу ў тыле ворага. Помста, няўмольная няпавісьць да нямецка-фашысцкіх захопнікаў клікала яе на барацьбу. Група, якой кіравала Вера Вырвіч, пускала пад адкос варожыя паязды, ратавала савецкіх людзей ад уціну ў фашысцкую Германію.

Вера Стругавец — лётчыца. На баявой машыне, якую даручыла ёй Радзіма, громіць нямецкіх захопнікаў з павятра.

Героіня Чырвонай Арміі гоціць паганую немцуру на захад, вызваляе нашу родную зямлю ад нямецкіх захопнікаў.

Вызваліцельца беларуская зямля, яе гарады і вёскі. І жанчыны вызваленыя раёнаў самааддана працуюць над аднаўленнем гарадоў і вёсак, гаспадаркі і культурных устаноў, разбураных акупантамі.

У Гомелі і Рэчыцы, у Мозыры і Крычаве — ва ўсіх вызваленых гарадах і вёсках Беларусі савецкія жанчыны, не пакладаючы рук, працуюць на адраджэнню фабрык і заводаў, калгасаў і саўгасаў.

Наліна Серпікава, токар аднаго з гомельскіх заводаў, працуе, не пакладаючы рук, каб хутчэй аднавіць сваё любімае прадпрыемства. Жанчыны калгаса імя Варашылава, Церахоўскага раёна, актыўна рыхтуюцца да веснавой слябы. Звеннявая першая брыгада Агафія Сцяцова заявіла: «Мы зараз з жанчынамі толькі і робім, каб лепш падрыхтавацца да слябы, каб вырасіць добры ўраджай і зноў праславіць наш калгас».

Нямецка-фашысцкія захопнікі нанеслі нашай гаспадарцы велізарныя разбурэнні. ЦЕ ВКП(б) у сваёй настанове аб Міжнародным Жаночым Дні — 8 сакавіка заклікае:

«Жанчыны савецкіх раёнаў, вызваленых ад нямецкіх захопнікаў! Хутчэй адраджайце гарады і вёскі, аднаўляйце прамысловасць, транспарт, сельскую гаспадарку, культурныя і бытавыя ўстановы, разбураныя гітлераўскімі разбойнікамі. Рамантуце дарогі! Усмярсна дапамагайце наступваючай Чырвонай Арміі!».

Жанчыны-партызанкі навішны яшчэ больш узмацніць сваю дапамогу Чырвонай Арміі: зрываць намеры гітлераўцаў, граміць іх камунікацыі, не даваць ім падвозіць войскі і боепрыпасы.

Савецкія жанчыны прыкладуць усе сілы, дапамогуць Чырвонай Арміі канчаткова разграміць, выгнаць нямецка-фашысцкіх захопнікаў з нашай савецкай зямлі.

Чэсць і слава савецкім жанчынам — актыўным барацьбітам супроць нямецка-фашысцкіх захопнікаў!

Цэнтральны Камітэт Усесаюзнай Комуністычнай партыі (большэвікоў) вітае... ўсіх працоўных жанчын Савецкага Саюза ў Міжнародны Жаночы Дзень — 8 сакавіка і выказвае цвёрдую ўпэўненасць у тым, што савецкія жанчыны аддадуць свае сілы і веды на справу поўнага вызвалення нашай Радзімы ад нямецка-фашысцкіх захопнікаў і канчатковага разгрому ворага.

(3 пастановы ЦК ВКП(б).)

Ад Савецкага Інформбюро

АПЕРАТЫўНАЯ ЗВОДНА ЗА 7 САКАВІКА

На працягу 7 сакавіка войскі 1-га УКРАЇНСКАГА фронту, працягваючы развіццё наступлення, авалодалі раённым цэнтрам Тарнопальскай абласці горадам і буйнай чыгуначнай станцыяй ПАДВАЛОЧЫСК, раённым цэнтрам Камінец-Падольскай абласці СТАРАЯ СІНЯВА, а танкамі з баямі занялі больш 200 другіх населеных пунктаў, у тым ліку РЫДОМЛЬ, СВІНЮХІ, СТАРЫ ОЛЕКСІНЕЦ, ДАБРАВОДЫ, ІГРАВІЦА, КЛЯБАНАУКА, НАРШЫЛАУКА, ВЕРБАУЦЫ, БАЛЫШЫЯ ПУЗЫРКІ, ДРАЧЫ, ЗЯЛЕНЦЫ, ЖАБЧЭ, САМЧЫНІ, СВІННАЯ, ЛАДЫГІ, ЛАЖАВА, ДЗЕСЕРАУКА, ПАСЕЧНА, ІУКІ, ЦЯРЭШПАЛЬ, КАЧАНАУКА, СНАРЖЫНЦЫ, БЯСПЕЧНА і чыгуначныя станцыі ЧАТЫРЬБОКІ, БАЛЫШЫЯ ПУЗЫРКІ, ЛАЖАВА. Праціўнікі на радзе ўчасткаў нашага наступлення пераходзілі ў контратакі вялікімі сіламі пяхоты і танкаў, але былі адбіты і панёс пры гэтым вялікія страты ў жывой сіле і тэхніцы.

На другіх участках фронту — разведка і ў радзе пунктаў баі мясцовага значэння.

На працягу 6 сакавіка нашы войскі на ўсіх фронтах падбілі і знішчылі 78 нямецкіх танкаў. У паветраных баях і агнём знітнай артылерыі збіт 71 самалёт праціўніка.

У фонд абароны краіны

Горача падтрымліваюць працоўныя Рэчыцкага раёна пачын украінскіх патрыётаў. З кожным днём паступаюць сродкі ад калгаснікаў і калгасніц, рабочых і служачых раёна на пабудову танкавай калоны. Яны адшчырага сэрца аддаюць свае асабістыя зберажэнні Радзіме, павялічваюць фонд абароны краіны, каб дапамагчы Чырвонай Арміі разграміць фашысцкіх захопнікаў.

Калгаснік сельгасарцелі «Ленінскі шлях», Бязуеўскага сельсавета, Ціхан Давыдавіч Касценка даў у фонд абароны краіны 5.000 рублёў. Марыя Мітрафануна Кулік, член гэтай-жа арцелі, маці двух франтавікоў, унесла 4.000 рублёў. Усяго на Бязуеўскаму сельсавету сабрапа 300.000 рублёў.

Вялікай падзякай да Чырвонай Арміі былі прасякнуты словы калгасніцы калгаса «Перамога», Холмскага сельсавета, Марыі Арцёмаўны Саранчук:

— Я на сабе паспытала нямецкую катаргу. Толькі з прыходам Чырвонай Арміі мы ўздыхнулі свабодна. Дзякую нашай вызаліцельніцы. Для разгрому нямецкіх ізвергаў мне нічога не шкада. Жадаю дапамагчы нашай арміі хутчэй вызваліць родную беларускую зямлю і ўпаму ў фонд абароны краіны 3.000 рублёў.

Усяго на Рэчыцкаму раёну паступіла на пабудову танкаў 2 мільёны 350 тысяч рублёў. З іх унесена калгаснікамі 1 мільён 549 тысяч рублёў.

Будзе час, калі выедзе ў бой танкавая калона «Адказ Рэчыцы», пабудаваная на асабістыя сродкі працоўных Рэчыцкага раёна. Танкісты адпомсцяць нямецкім варварам за злачынствы, учыненыя імі ў Рэчыцкім раёне.

Пытанні прамысловасці — у цэнтр увагі комсамольскіх арганізацый

5 сакавіка адбылася нарада сакратароў комсамольскіх арганізацый прамысловых прадпрыемстваў, брыгадзіраў комсамольска-маладзёжных і франтавых брыгад разам з начальнікамі і дырэктарамі фабрык і заводаў горада Гомеля.

Сакратар ГК ЛКСМБ тав. Новікава паведаміла аб тым, што ў горадзе створана і працуюць 40 комсамольска-маладзёжных брыгад, расказала пра вынікі іх працы.

На нарадзе былі ўзняты пытанні работы комсамольцаў і моладзі ў аднаўленні прамысловых прадпрыемстваў, транспарту, су-

вязі, прадпрыемстваў мясцовай прамысловасці. Удзельнікі нарады па-дзелавому, крытычна абмеркавалі ўсе гэтыя пытанні.

Брыгадзір франтавой брыгады Тацана Фядорына падзялілася вопытам работы, расказала аб тым, што члены яе брыгады рашылі сваімі сіламі, у нерабочы час пабудавать дом.

Комсорг ЦК ЛКСМБ на заводзе, дзе дырэктарам тав. Калешка, тав. Хацкевіч сказаў:

— У нас створаны тры комсамольска-маладзёжныя брыгады. Жаночая брыгада тав. Волкавай выконвае нормы на 200—300 процантаў. Маладыя рабочыя і

НА ПАБУДОВУ ТАНКАВАЙ КАЛОНЫ

КАСЦЮКОВІЧЫ. (Ад нашага спец. кар.). З вялікім поспехам працоўныя Касцюковіцкага раёна праводзяць збор сродкаў на пабудову танкавай калоны «Калгаснік Магілёўшчыны» і авіяэскадрылі. Толькі за адзін дзень было ўнесена 293.113 рублёў. Юныя патрыёты Касцюковіцкай сярэдняй школы сабралі 12.010 рублёў.

Савецкія людзі ўносяць на пабудову танкавай калоны не толькі грошы. Так, настаўніца Самацёвіцкай школы Смілоўская Соф'я Трафімаўна ўнесла грашыма 5.000 рублёў, а танкама залаты ланцужок. Фельчар А. З. Каласоўская, апрача грошай, таксама ўнесла ў фонд абароны залатую рэч.

Жонкі афіцэраў Е. М. Грышчанка і Ф. Н. Жураўлёва ўнеслі разам 8 тысяч рублёў. Паступленне сродкаў працягваецца.

Гэтыя добраахвотныя ўзносы савецкіх людзей сведчаць аб вялікай любові да сваёй Радзімы, да сваёй Чырвонай Арміі.

Удзельнікі нарады ўхвалілі ініцыятыву перадаваць брыгад аб аднаўленні сваімі сіламі разбураных будынкаў для інтэрнатаў і кватэр, прынялі рашэнне аб разгортванні перадавайскага сацыялістычнага спабодніцтва, аб палепшанні ўсёй работы комсамольскіх арганізацый у аднаўленні разбуранай гаспадаркі.

Працоўны дзень брыгады

З комінаў хат віўся дым. Інчы добра не развіднела, але на калгасным двары ўжо распачалася работа.

Да пачатку сяўбы засталіся лічавыя дні. Усё трэба падрыхтаваць, за ўсім даглядзець. Вось і сёння брыгадзір калгаса «Звязда» Кандрат Мітрафанавіч Лішоў зноў зранку абыходзіць двары, рыхтуе брыгаду да працы. Руплівы брыгадзір хоча сам пабыць усюды.

Сёння ў брыгадзе Лішова рознастайныя работы: заканчваецца засыпка насення фондў, поўным ходам ідзе ачыстка зерных культур, рамантуецца інвентар, збруа. Частка калгаснікаў едзе вазіць бяровенне на пабудову маста. Жанчыны ідуць расчышчаць франтавую дарогу.

Калгаснікі Кірыла Казлоў і Павел Емельяненка павезлі ў сельпо прадаваць лішкі хлеба. У двух яны прадалі дзяржаве 450 кілограмаў зярна.

Калгаснікі любяць сваю вызваліцельную Чырвоную Армію. Толькі з прыходам савецкіх воінаў — вызваліцеляў яны зноў уздыхнулі поўнымі грудзямі, зноў зажылі свабодным жыццём. Таму і дапамагаюць ёй усім, чым могуць. Увесь час тут паступаюць прадукты ў фонд Чырвонай Арміі. Нядаўна калгаснікі брыгады Лішова ўнеслі ў фонд Чырвонай Арміі 5 цэнтнераў хлеба і 20 цэнтнераў бульбы.

У гэты дзень 10 жанчын брыгады працавалі на расчыстцы дарогі. Калі было расчышчана каля 2 кілометраў, па дарозе да фронту зноў зафірвалі грузавікі. Стоячы на абочыне дарогі, жанчыны віталі тых, хто іх вызваляў з няволі, хто ідзе вызваляць іх братоў і сёстраў.

— Спяшайцеся на захад, родныя сыночкі! Вас чакаюць там, такія-ж сялянкі, як і мы.

Калгаснікі брыгады Лішова разумеюць, што нястомная праца на аднаўленню калгаснай вы-

творчасці — гэта лепшая дапамога фронту. Праца ідзе дружна і арганізавана. Жонка франтавіка Хрысціна Емельяненка здала для калгаса насення значна больш, чым ёй было вызначана. Яна адна з лепшых, стараных калгасніц. Усе калгасныя коні ў добрым стане. Конь, якога даглядае Хрысціна, вышэй сярэдняй укармленасці. Яна першая ў брыгадзе звяла гужы, абродзіла, лейцы, адрамантавала хамут і сідзёлку. Яе прыклад перанялі іншыя калгаснікі. Цяпер у брыгадзе поўнаасця падрыхтавана збруа.

У гэты-ж дзень быў закончаны рамонт інвентара. Каваль Піліп Філімонаў адрамантаваў для брыгады 21 плуг і 23 бораны.

— Жалеза ў нас дастаткова, — гаворыць тав. Філімонаў: — Чырвоная Армія многа набіла тут нямецкай тэхнікі. Паглядзіце, колькі на нашым полі валяецца розных нямецкіх жалезак, а з іх плугі атрымліваюцца надзвычайныя. Рабочы дзень у брыгадзе Лішова прайшоў плённа і арганізавана.

М. ТНАЧОУ,
В. ЧУМАКОУ.

Краснапольскі раён.



У вызваленым ад нямецкіх акупантаў Гомелі. Адкрыліся яслі для дзяцей чыгуначнікаў. НА ЗДЫМКУ: Дзеці абедуюць.

Фото Л. Папковіча.

Дзяўчаты на фронце

Сярод моладзі, якая храбра змагаецца на фронце, няма аднаго дзяўчаты. Іх можна бачыць на самых розных участках. Адно паказалі сябе як добрыя ўрачы, медыцынскія сёстры, санітаркі, другія вызначаюцца як меткія снайперы, як зоркія разведчыкі, — многа ёсць вопытных тэлефаністаў, радыстаў, мінамётчыкаў, кулямётчыкаў, добрых павароў.

Савецкія юнакі і дзяўчаты святыя шануюць памяць сваіх апагодак — Героіў Савецкага Саюза: Зой Космадзеўскай, Лізы Чайкінай, гераічных камсамольцаў Краснадона, іх светлыя, незабытыя вобразы натхняюць моладзь на самыя смелыя подвигі.

Самі інструктар камсамолка Марыя Няўгасімава пры фарсіраванні ракі Днепр разам з байцамі аўтаматчыкамі адна з першых высадзілася на востраў Хорціца.

Немцы рашылі акружыць наш дэсант. Завязаўся жорсткі рукапашны бой. Маруся знаходзілася ў самай гунчыш бою. Яна аказала дапамогу 50 пераненым. Фашысцкай куляй дзяўчына была паранена ў нагу, але, не пакідаючы поля бою, працягвала працаваць.

За мужнасць і самаадданасць,

праяўленыя ў неаднаразовых ба-ях, камсамолка Няўгасімава ўзнагароджана ордэнамі Чырвонага Сцягу, Чырвонай Звязды, медаллю «За адвагу» і медаллю «За абарону Сталінаграда».

Шырока вядомы баявы сира-ві камсамолкі Баданы Булькінай. Яна вынесла з поля бою многа параненых са зброяй. Вялікую знаходзілісца праявіла Бадані ў адным баю. Артылерыйская батарэя, у якой знаходзілася дзяўчына, займала новы рубіж, які моцна абстрэльвалі немцы. Разлік адной з гармат вораг вывеў са строю. Былі забіты два кані. Храбрая камсамолка не разгубілася, перапрагла копей, уклала на лафет і перадох гарматы параненых і выехала з-пад абстрэлу. Подвиг яе дастойна ацэнены ўрадам, яна ўзнагароджана ордэнам Леніна.

Камсамолка Зоя Клякава — смелы і знаходлівы снайпер. Па-люючы на цемцаў, яна на сутках не ўходзіла з агнявой пазіцыі, цярыліва высочвала ворага. Ёю знішчаны 42 фрыцы.

Сярод нашых бястрашных сокалаў — лётчыкаў добра вядомы імёны двух сябровак, слаўных дзяўчат-пілотаў Лілі Літвяк і Каці Будавай. Абодвы яны — гвардыі лейтэнанты, у адзіночных і групавых баях збілі 20 нямецкіх самалётаў.

Лілі Літвяк прайшла выдатны баявы шлях лётчыка-знішчальні-ка. Яна змагалася ў Сталінагра-дзе, была ўдзельніцай бласпры-кладнага бою храбрай чацвёркі палітых лётчыкаў з 29 фашысцкімі самалётамі. Без страт вярнуліся нашы лётчыкі, збіўшы чатыры варожыя машыны, адну з іх Лілі знішчыла самастойна, а другую данамагла збіць камандзіру. Лілі загінула ў другім няроўным баю, яна адала сваё маладое жыццё ў барацьбе за вялікую, справядлівую справу. У Сталінаградскай гвардзейскай часці Літвяк навечна залічана ў спісы герояў. Кожны дзень на

ячэрняй правярцы выклікаюць яе, як жывую, і прафланговы адказвае: «Загінула смерцю хра-рых за Савецкую Радзіму».

У час аднаго з масіраваных палётаў нямецкай авіяцыі на го-рад Курск, камсамолка Надзежда Пераверзева дзяжурыла ля тэле-фона. Выбухам варожай бомбы быў забіты камандзір гарматы. Агонь на імгненне спыніўся. Пераверзева хутка перадала свой пост сяброўцы і прыняла на сябе камандаванне гарматным разлі-кам. Аважная камсамолка ў адзіноборстве з паветраным піра-там атрымала бліскучую перамо-гу: фашысцкі самалёт, збіты мет-кім снарадам, каменем зваліўся на зямлю. Дзяўчына атрымала раненне, але не пакінула свайго паста. Зараз яна — намеснік камандзіра гарматы, яе грудзі ўпрыгожвае ордэн Чырвонай Звязды.

Пашталёў Вагіна Агнія заўсе-ды, нават пад моцным артыле-рыйскім і мінамётным агнём пра-ціўніка, дастаўляе карэспандэн-цыю не толькі ў раён агнявых пазіцый дывізіёна, але і на пера-давыя назіральныя пункты.

У барацьбе з заклітым вора-гам савецкія дзяўчаты не шка-дуюць сваіх сіл і жыцця. На ўсю краіну грымць слава аб юных партызанках, якія гераічна зма-гаюцца за Радзіму ў глыбокім тыле ворага.

Яны смелы, без страху ідуць у бой супроць непавісных пракля-тых нямецкіх душугубаў, бялі-тасна помсцяць ім за ўсе іх зла-чымствы.

Вязмежна адданыя Радзіме, любімаму настаўніку і правадзю таварышу Сталіну, савецкія па-трыёткі разам з усім народам прыкладуць усе сілы для хутчэй-шага разгрому нямецкіх захопні-каў.

Н. ННЗЕВА,

старшы інструктар комса-мольскага аддзела Галоў-Пурсча.

Таня Абатурава

Надвор'е стае шэрае, восень-скае. Ночы былі доўгія, трывож-ныя і цёмныя, як само жыццё паднявольнага чалавека. Калі на-чыпала вечарэнь, людзі не палілі агню, яны забіваліся ў свае кут-кі і чакалі прыходу дня. Стра-шная зацьмеўнасць хадзіла па зямлі, стукала ў шыбы вокнаў, урываўся ў хату.

Прайшлі месяцы з дня перша-га знаёмства Тані з партызанамі. На яе кватэру часта прыходзілі гэтыя госці, давалі ёй заданні і зноў знікалі. Маладая рухавая дзяўчына толькі цяпер нейк ад-казаў гэтай істотай адчула, што яе прышла сталасца, пазнаўся адмежаваўшы яе ад юнацтва.

Халодным студзеньскім веч-рам Таня прышла дамоў. Яна сарадала партызанскаму каман-дзіру, сябру свайго юнацтва, Міхасю важныя весткі аб пра-ціўніку і пазнала ад яго ціка-вую навіну. Дзяўчына не ішла, т ляцела па крылах радасці. Яна спынялася ў вёсках, захо-дзіла ў хаты і бачыла, як ад яе слоў загараляліся ў вачах людзей агеньчыкі надзеі. Інчы і зараз гучалі ў вушах словы старога дзеда Мікіты.

— Значыцца, над Масквой

перакулілі ідала паганана, — ска-заў дзед Мікіта, выслушаўшы Таню. Ён устаў з ўсёна на-маладзеньку, быццам спрабуючы скінуць з плеч цяжар сваіх 80 год.

Прышоўшы дамоў, Таня заўва-жыла ўзрушанасць маці.

— Я была ў горадзе, — пачала маці, — там няма больш пашага бацькі. Поміжкі няма, вуліцы няма. Нават мёртвым не даюць пакою, паганяны ірады.

Сказаўшы гэтак, маці апусці-лася на ложку і ледзь чуцна ўсхліпнула.

Таня судзіла маці, але ёй самой было крыўдна і балюча. У думках дзяўчыны праплылі ма-люнькі нядаўняга мінулага. Калі яна вучылася ў дзесяцігодцы, настаўнік па гісторыі аднойчы гаварыў:

— У цэнтры нашага горада Кармы стаіць помнік Абатураву і яго баявым сябрам. Бацька на-шай вучаніцы Тані ў дні ўста-наўлення савецкай улады быў членам Рэўкома і аддаў сваё светлае жыццё за нашу свабоду.

Таня ганарылася сваім баць-кам. Са сваімі сяброўкамі яна часта хадзіла да помніка, ускла-даючы на пастамент жывыя

кветкі. Ёй было прыемна пра-чытаць на кожным доміку га-лоўнай вуліцы імя Абатурава — успамін аб сваім бацьку.

— Не плакаць трэба, а пом-сціць, — суняшала Таня сваю маці.

Таню арыштавалі. Прывялі на дзесяты допыт. З правага боку стала, засланая зялёным абру-сам, на мяккім крэсле сідзеў нямецкі камандант горада. Таня толькі ў бачыла, як на гоўстай шыі каманданта сабраліся склад-кі, калі ён навірнуўся да яе. На тлустаму, аджорленаму твару афіцэра прайшла агідная ўхмыл-ка.

Таня ледзь трымалася на на-гах. Выпадкова дзяўчына кінула позірк на люстра і не пазнала сябе. Сукупка шматкамі спаўзала з тонкіх дзявоцых плеч, адкры-ваючы сінюе цела. На правай плчаце ярка выступалі крывенад-пёкі. Доўгія косы — узахламчаны.

Афіцэр гаварыў на рускай мове:

— Ну, дык вось што, парты-занка. Сёння пагаворым апошні раз. Мы табе даруем жыццё, раскажы, дзе хаваюцца парты-заны.

Таня маўчала.

Афіцэр нервова прайшоўся па пакою, падышоў да люстры, та-ропка прыгладзіў рэдкія валасы.

— А гэтага чалавека ты не ведаеш? Афіцэр працягнуў Тані фотаздымак і трымаў перад яе вачыма. — Гавары, гавары, боль-шэвічка!

Голас каманданта стаў крыклі-вы, няроўны.

Таня пазнала Міхася. Ад хва-лявання часцей застукала сэрца і чырванню паліўся твар. «Якая я шчаслівая, — падумала Таня. — Перад смерцю ўбачыла самага блізкага чалавека».

Таня маўчала.

Як звяржэцель, падбег афіцэр і ўдарыў Таню рукаўткай піста-лета па сківіцы. Яна звалілася на падлогу, як скошаная травін-ка, сплянула разам з крывёю тры зубы.

— Будзеш гаварыць? — крычаў камандант, размахваючы ў па-ветры пісталетам і тыкаючы бо-там у Таню.

Але яна маўчала.

Адчыніліся дзверы і ў хату ўвайшлі жанчыны. Некалькі хвілін рознакаляровыя кругі плавалі пе-рад вачыма Тані і яна нічога не бачыла. І толькі калі да яе з крыкам кінулася маці, Таня па-знала яе знаёмы голас. Яна ледзь прагаварыла:

— І цябе, мамачка? Паміраеце разам...

— Будзеш гаварыць? — грозна лямаўтаў немец над самым

вухам Тані. — Зараз мы цябе прымусім гаварыць!

Немец падбег да маці і вы-страліў у яе. Дым лёгкім стру-менчыкам паплыў па пакой. Маці пахіснулася і ўдарылася аб паглынутую падлогу.

Таня хацела кінуцца да маці, рашуча паспрабавала ўзняцца, але вялікі боль калынуў у сэрца. За плечы трымалі вартавыя сал-даты. Таня не мела столькі сілы, каб хоць на хвіліну выпрацца з пэшкіх лап немцаў.

— Гадзі, падлюгі... Так, я партызанка! Страліце, страліце, каты. Нашы ў ясах. Нашы на зямлі, нашы на небе. Зямлі беларускай хопіць на ўсе магілы немцаў. Нядоўга...

Грымнуў стрэл і Таня пацху спаўзла ўніз. Абарваўся яе го-лас...

Толькі вочы Тані глядзелі, як жывыя. Вочы былі сінія, вяліз-ныя, глыбокія, быццам яна за-брала з сабой увесь нябесны ко-лер свету.

Пройдзе час і на плошчы род-нага горада Тані зноў будзе кра-савацца помнік яе бацьку-рэво-люцыянеру, а побач велічым ма-нументам беларускі народ па-будуе помнік Тані — свайго гераіч-най дачцы.

Алесь АСТАПЕННА.

Карма, Гомельская абласць.

ЖАНЧЫНЫ ГЕРАІЧНАГА БЕЛАРУСКАГА НАРОДА

Совецкая патрыётка

Паліна Серпікава—токарь. Гэта яе старая прафесія. Яшчэ да вайны на сваім токарным варштатце яна вытачвала розныя дэталі да паравозаў. Многія вучыліся ў яе. Калі патрабавалі абстаўшкі, Паліна Іванаўна становілася да свярлільнага варштата. Гэтай спецыяльнасцю яна таксама валодала ў дасканаласці. Яе—задарную, энергічную, рухавую—амаль заўсёды можна было бачыць у цэху.

— Цэх—гэта мой дом,—гаварыла яна.

Вайна патрабавала велізарнага напружання сіл, і Паліна Серпікава пачала даваць прадукцыю ў два разы больш. Многія мужчыны пайшлі ў армію. І тут дарэчы аказалася другая спецыяльнасць Паліны, якой яна авалодала да вайны.

Вораг набліжаўся да горада. Паўстала пытанне аб эвакуацыі абсталявання і рабочых. Разам з другімі пакінула свой родны горад і Паліна Іванаўна Серпікава.

І там, у глыбокім савецкім тыле, яна працягвае працаваць з вялікай энергіяй, сваёй працай дапамагае Чырвонай Арміі хутэй прагнаць ворага за межы нашай Радзімы. Тут яна авалодала яшчэ адной спецыяльнасцю—бліжніцка. І калі два рабочыя гэтай спецыяльнасці былі мабілізаваны ў армію, яна адна замяніла іх.

...У зводках Савецкага Інформбюро з'явіўся Гомельскі напрамак. З якой радасцю і хваляваннем чакала Паліна Серпікава вызвалення свайго горада з лап крывавага ворага! І нарэшце доўгачаканы дзень настаў—Гомель наш, ён зноў савецкі!

— Ехаць туды, аднаўляць свой горад, сваё прадпрыемства—вось думка, якой яна жыла.

Хутка гэта мара стала сапраўднасцю—яна зноў на родным прадпрыемстве. Але толькі гэта не тое прадпрыемства, на якім яна працавала калісь. Гэта—руіны, напалішчы. Цяжка

глядзець... Палінай валодае адно: вострае жаданне ўсё зрабіць, што толькі будзе ў сілах, каб залячыць раны свайго прадпрыемства, дапамагчы стаць яму на ногі...

З кожным днём прыбывалі новыя рабочыя. Тэмпы вайнага часу адраджаецца паравознае дэпо, дзе пачальнікам тав. Гутараў. І сярод гэтых першых перадавых рабочых, энтузіастаў-аднавіцеляў—патрыётка, скромная беларуская жанчына Паліна Серпікава.

Зараз яна працуе бляшнікам. Робіць вёдры, маслёнкі, бідоны. Часта яе можна бачыць на выгрузцы вугалю і на іншай, здавалася-б, зусім нежэлозчай працы.

— Мы будзем працаваць і ўдзень і ўночы, але сваё прадпрыемства адрадзім,—гаворыць яна.

І ў гэтых словах уся душа яе—гэтай скромнай, працавітай савецкай жанчыны.

І. САВІЦКАЯ.

Савецкія жанчыны на вызваленай беларускай зямлі паказваюць узоры самаадданай працы, прымаюць самыя актыўныя ўдзел у аднаўленні гаспадаркі роднай Беларусі.

На здымку: Савецкая патрыётка, брыгадзір першай фронтавой брыгады сувязістаў імені Аляксандра Ісачанкі Таццяна Фядорына мантажуе тэлефонны камутатар (г. Гомель).

Фото А. ПАНКОВІЧА.



Сваю падпольную дзейнасць я пачала напярэдадні 1-га мая 1942 года. Распаўсюджвала ў горадзе лістоўкі, дапамагала друкаваць іх, а крыху пазней на мяне быў ускладзены абавязак сувязнога-інфарматара. Я рэгулярна хадзіла ў партызанскі атрад, даставляла туды сабраныя падпольнай групай медыкаменты, весткі аб чыгуначным руху, аб перасоўванні войск ворага, месца знаходжання ваенных часцей, складала і іншыя ваенныя аб'ектаў, а з атрада прыносіла літаратуру, узрушчатку і заданні для групы. У атрад прыводзіла людзей, якія хацелі змагацца супроць нямецка-фашысцкіх акупантаў.

Падлае здрадніцтва часова спыніла работу групы. Некаторых партызан, у тым ліку і майго бацьку, схавалі фашысты і закатавалі.

Але мы пайшлі ў суседні партызанскі атрад. Пайшла я разам са сваёю маці. Разам з ёю мы былі ў брыгаднай разведцы.

У падполлі

У жніўні 1943 года наша група перайшла на дыверсійныя работы ў тыле ворага. На заданню камандавання атрада была пераробана сувязь паміж раённымі цэнтрамі і Гомелем, узарваны эшалон з жывой сілай, знішчаны паравоз і 11 вагонаў з салдатамі і афіцэрамі. У паравозным дэпо ўзарвалі тры токарныя варштаты, узарвалі тэлефонную станцыю, перарвалі сувязь паміж ваеннымі часцямі.

Вельмі часта ўспамінаю я зараз аб сваіх загінутых таварышах. Перад маімі вачыма стаіць вобраз падпольшчыка Ваі Жалезнікова—вясёлага, жыццерадаснага юнака, добрага, чулага друга і таварыша. Памятаю

Пецю Сцепанцова—ціхага, сарамлівага, але астраўмага, кемлівага. Ніколі не забуду сваю падругу Зіну Баравікову, ніколі не сціхне боль страты свайго бацькі, які 24 гады свайго жыцця аддаў выхаванню савецкай дзяцінары...

Жаданне адпомсціць за смерць бацькі і таварышоў, за разбурэнні, за пакуты ніколі не згасне! Гэта жаданне помсты гарыць у сэрцах усіх савецкіх дзяўчат, узнімае іх на самаадданую працу, на баявыя подвігі ў імя вызвалення сваёй бацькаўшчыны.

Ліля СЕМЯНУСКАЯ,
санратар Чыгуначнага
РК ЛКСМБ г. Гомеля.

Гаспадары зямлі

— Вясна ідзе!—узрушаным голасам пражыла Маня. Яна напавіла рамень на гімнасцёрцы і павярнулася да вакна, за якім раскінуліся палёткі роднага калгаса. У гарачых праменнях вяснянага сонца таялі апошнія пляміны снегу. Люстэрнай вадой поўніліся разоры, чарнелі штабелі гною.

— Хутка і ў поле...

У голасе, у рухах гэтай дзяўчыны адчувалася ўзрушанасць, радасць чалавека, які зноў адчуў сябе гаспадаром сваёй зямлі, свайго лёсу. Нядаўна Чырвоная Армія вызваліла вёску ад нямецка-фашысцкіх акупантаў. За час свайго пазавання і пры адступленні гітлераўскія нехадзі спалілі 21 хату, знішчылі ўсе гаспадарчыя пабудовы арцелі, яны пацеслі калгасу страт на два міліёны рублёў.

Агнём і крывёю акупанты хацелі зламаць волю беларускіх калгаснікаў да барацьбы, іх нястрымнае імкненне да свабоднага жыцця. Але з гэтага нічога не вышло. Яшчэ не развешаўся дым пажарышчаў на палях, а калгас-

нікі прыступілі да аднаўлення сваёй гаспадаркі. У гэту аднаўленчую працу ўключылася і Маня Мішко, якая толькі што прышла з партызанскага атрада. З усёй энергіяй яна ўзялася за адраджэнне роднага калгаса. Цяпер Маня Мішко брыгадзір паляводчай брыгады, калгасны вожак.

Брыгада Мані заваявала першынство ў калгасе. На палі вывезена ўжо 150 вазоў гною, сабрана 2 цэнтнеры пшпелу і каля цэнтнера птушынага памёту. Надаліжаны догляды коней. У сувязі з недахопам цягла ў брыгадзе прывучаюць кароў хадзіць у ярме. Паспяхова ідзе рамон сельскагаспадарчага інвентара. Сабралі жалезны лом і адрамантавалі 8 плугоў, 15 боран, 6 калёс, акавалі 12 вагаў.

Брыгада мае стаханавцаў, якія паказваюць узоры працы на аднаўленню гаспадаркі і ў падрыхтоўцы да сяўбы. Гэта маладыя калгаснікі Віктар, Насця і Аляксандар Назаронкі, Міша і Насця Жаўнякі і многія іншыя.

— З імі не прападзеш, усюды выручаць,—гаворыць Маня.

Цяпер яны дыхаюць поўнымі грудзямі, вольна крочаць па сваёй вуліцы, па сваёй зямлі. Яна горда ўскідае галаву і пранікнёным поглядам глядзіць у далічыны.

У гэту вясну зямля зноў залінуць багатым ураджаем, зноў зацвітуць сады, у вёсцы вырасце школа, адбудуецца калгасны клуб. І гэта зробіць яны—вызваленныя людзі.

С. ШАРАМЕТ.

Калгас «КІМ», Хойніцкі раён.

ДАКЛАДЫ І ГУТАРКІ

Рэчыцкі райком КП(б)Б праводзіць сярод работніц і калгасніц раёна гутаркі і даклады аб Міжнародным Жаночым Дні—8 сакавіка.

40 таварышоў з раённага партактыва выехалі ў калгасы і праводзяць сходы жанчын.

8 сакавіка ў Рэчыцы праводзіцца святочны вечар у клубе імені Калініна. Гурток менавіта самадзейнасці калгаса імені Літвінава, Азерычанскага сельсавета, падрыхтаваў да 8 сакавіка настаноўку.

Ефім САДОВСКИ.

Маці

Пісьмо было асабістае, адрасаванае Яўгену Панкову, капітану вавенна-марской службы. І хоць пісьмо было асабістае, яго рашучы прачытаць усе, на мітынгу перад усёй часцю. Яўген, як і ўсе чырвонофлотцы часці, слухаў гэта пісьмо, затаіўшы дыханне. У гэту ўрачыстую мінуту капітан Панкоў яскрава ўяўляў сваю сіваю маці. Так, ён мог усім сэрцам ганарыцца ёю, як яна магла ганарыцца ім.

14 год таму назад, у 1920 годзе памёр яго бацька, стары чыгуначны машыніст Даніла Панкоў, і тады ўсе клопаты на выхаванню пяці дзяцей ляглі на плечы маці. Анны Іванаўны Панковай. Яна дала ім асвету, прывучыла да працы, выхавала ў іх пачуцці любові да Радзімы. Служэнне інтэрэсам Радзімы—святая мета кожнага свядомага жыцця. І гэтай ідэі яны засталіся вернымі, усе пяць яе дзяцей. Усе пяць, як адзін.

Старэйшы сын, прыгожы, мужны Пётр аддаў сваё жыццё

за Радзіму. Атрымаўшы гэту страшную вестку, Анна Іванаўна ў першую хвіліну зусім не магла прачытаць паведамлення. Яна трымала яго перад сваімі вачыма, і ўсе радкі зліваліся ў адно.

Пётр... Прыпынець... Колькі бяссонных начэй аддала яна яму. Цяпер усё гэта ўстала перад ёю. Слёзы душылі яе. Яна плакала доўга, і гора ўнялі слёзы, гарачыя слёзы маці. Потым, калі слёз не стала, яна села за стол і напісала пісьмо Яўгену, другому сыну.

— Жэня, родны мой!—пісала маці. — Вядзікае гора ў нас: загинуў Пётр. Я павінна была табе напісаць пра гэта. Зараз я зноў на нашай роднай беларускай зямлі, у Гомелі, у горадзе, які такі мілы для нас. Тут кожны камень крычыць аб нянавісці да ворага, аб помсце. Ты мне дораг. Усім матчыным сэрцам люблю я цябе, але я ніколі не прызнаю сына-труса. Будзь-жа героем, мой слаўны хлопца. Бязлітасна помс-

ці за брата, адпомсці за Гомель, за Беларусь».

Пісьмо маці чыталі на мітынгу маракоў, і хоць яно было адрасавана капітану Яўгену Данілавічу Панкову, кожны з прысутных прыняў да сэрца.

Апрача Яўгена, у Анны Іванаўны Панковай на фронце яшчэ двое: дачка Анна Данілаўна, малодшы лейтэнант, і дачка Лідзія Данілаўна, баец.

Маці і ім наслала свой наказ.

...Калі немцы набліжаліся да Гомеля, Анна Іванаўна Панкова разам з сваёй дзіцячай установай, якую яна ўзначальвала, эвакуіравалася ў савецкі тыл. Потым, калі Гомель зноў стаў свабодным, адной з першых яна вярнулася на радзіму і зноў нястрымна ўзялася за сваю любімую працу.

На Палескай вуліцы, у маленькім драўляным асабняку шчабечуць вясёлыя дзіцячыя галасы. Тут знаходзяцца яслі для дзяцей чыгуначнікаў. Яшчэ нядаўна гэты будынак нічым не адрозніваўся ад тых, што стаіць побач поўразбураныя. Анна Іва-

наўна сама арганізавала рамонт дома, праявіла мацярынскія клопаты, каб лепш абсталяваць яслі.

На ініцыятыве Анны Іванаўны Панковай у Гомелі пачаўся патрыятычны рух членаў сем'яў ваеннаслужачых на аднаўленню горада. Яслі на Палескай былі першай практычнай работай пісьмяных патрыётаў. На прыкладу Панковай гомельскія жанчыны пачалі арганізоўваць брыгады для аднаўлення разбураных будынкаў і вуліц роднага горада. Падхалілі ініцыятыву Панковай жонка начальніка станцыі Азарава, жонка чыгуначніка Раеўскага, работніца вагоннага дэпо Караленка і другія. Вольны ад асноўнай работы час яны парашылі аддаваць аднаўленню горада.

...Годы пасрэбрылі галаву староў маці, але яны не зменшылі ў яе прагу да жыцця, да працы, да барацьбы. Выхаваўшы сваіх дзяцей вернымі патрыётамі Радзімы, Анна Іванаўна Панкова заўсёды служыла і цяпер служыць для іх жывым прыкладам.



РАГАЧОУЦЫ. 1. Разлік супрацьтанкавай гарматы старшага сержанта М. ВЕДЗЬМАШКІНА. У баі за горад Рагачоў разлік знішчыў дзве аўтамашыны з варожай пяхотай і дзве кулямётныя кропні. 2. Гвардзейцы, якія вызначыліся ў баіх за горад і ўдасцелены ўрадавымі ўзнагародамі (злева направа): гвардыі радавы Б. БАРЫБІШЫН, гвардыі малодшы лейтэнант Н. ПЕСЦЕРАУ, гвардыі сержант М. КОШЖАНАУ і гвардыі малодшы лейтэнант А. МАРОЗ.

Фото Н. Бодэ.

Медыцынскія ўстановы ў вызваленых раёнах Магілёўскай абласці

У вызваленых раёнах Магілёўскай абласці створаны аддзелы аховы здароўя і санітарныя арганізацыі. Працуюць 11 раённых больніц і 12 сельскіх больніц. Ва ўсіх раёнах ёсць раённыя амбулаторыі. Адкрыты тры дамы дзіці для сірот, бацькі якіх загінулі на фронце.

На вёсцы ў сучасны момант працуюць 36 урачэбных участкаў і 65 фельчарска-акушэрскіх пунктаў.

Ва ўсіх раёнах разгортваюцца санітарна-эпідэмічныя станцыі. Адкрыты аптэкі. Лекава-прафілактычныя ўстановы забяспечваюцца неабходным медыцынскім і гаспадарчым абсталяваннем. Для гэтай мэты ўжо завезена каля 3 вагонаў рознай маёмасці: медыкаменты, дэзінфекцыйныя сродкі і іншыя.

Колькасць урачоў расце з кожным днём. Ужо маюцца больш 80 урачоў і 500 чалавек сярэдняга медыцынскага персаналу.

Праводзіцца вельмі важная работа па аднаўленню разбураных

лазіняў, пабудове новых дэзінфекцыйных камер, а таксама па масаваму правядзенню прышчэпак. Да 1.600 грамадскіх санітарных інструктараў праводзяць падворны абход. Медработнікамі практыкуюцца санітарна-прафілактычныя лекцыі і гутаркі.

Прайшло толькі некалькі месяцаў з дня вызвалення раёнаў, а зроблена многа. Трэба адзначыць такіх урачоў, як Маёраў (Чэрыкаў), Марозава (Прапойск), Каласоўскі (Блімавічы), медыцынская сястра Батура (Чэрыкаў). Гэта сапраўдныя энтузіясты. Яны, не шкадуючы сіл і ээнергіі, працуюць на аднаўленні медыцынскіх устаноў.

Партыя і ўрад усклалі на нас, медработнікаў, надзвычай адказныя задачы, і мы зробім усё, каб найхутчэй і найлепш наладзіць справу аховы здароўя ў вызваленых раёнах Беларусі.

А. КАРАТКЕВІЧ,
загадчык Магілёўскага абласнога аддзела аховы здароўя.

Нагада па беларускай мове

На гэтых днях метадычны аддзел Наркамата асветы БССР правёў нараду настаўнікаў беларускай мовы і літаратуры школ горада Гомеля.

На нарадзе быў абмеркаваны праект праграмы па беларускай літаратуры на 1944—1945 год. Настаўнікі зрабілі рад важных заўваг і прапанов.

Пасля абмеркавання праграм нарада заслухала даклад А. Аляксандравіча па тэму: «Беларуская літаратура ў годы Айчынай вайны».

Начальнік метадычнага сектара Наркомасветы БССР тав. Баршчэўская падкрэсліла тую вялікую ролю, якую павінны адыграць настаўнікі беларускай мовы і літаратуры ў справе ўзняцця культуры і чыстаты роднай мовы не толькі па ўроках беларускай мовы, але і ва ўсёй навукальнай і пазашкольнай працы школы.

Г. СІНЦКАЯ.

СУСТРЭЧА З ФРАНТАВІКОМ

Звыш 200 калгаснікаў Студзінскага сельсавета, Касцюковіцкага раёна, прысутнічалі на сустрэчы са сваім земляком-франтавіком тав. Шаўцовым.

Тав. Шаўцоў быў у партызанскім атрадзе, а потым уліўся ў рады Чырвонай Арміі. Ён упарта змагаўся з нямецкімі акупантамі і быў узнагароджаны ордэнам Славы. Ён раскажаў калгаснікам, як партызаны і франтавікі б'юць немцаў.

Калгаснікі ў сваіх выступленнях далі слова працаваць яшчэ лепш, узмацніць сваю дапамогу Чырвонай Арміі.

САБРАЛІ 20 ТОН ПОПЕЛУ

КРЫЧАЎ. (Наш кар.). Калгасы Касцюшкаўскага сельсавета сабравалі ўжо больш 20 тон попелу. Калгас «Комунар» сабраў 10 тон попелу, «Свабода» — 5, імя Карла Маркса — 3, імя Леніна — 2 тоны. Збор попелу і іншых мясцовых утвараў працягваецца.

МІЖНАРОДНАЯ ІНФАРМАЦЫЯ

ЗАМЕЖНЫ ДРУК АБ СОВЕЦКА-ФІНСКІХ АДНОСІНАХ

ЛОНДАН, 6 сакавіка. (ТАСС). Газета «Стар» у рэдакцыйным артыкуле піша, што СССР працягвае найвялікшую цярплівасць і міласціўнасць у сваіх зносінах з упартымі фінамі. Газета ўказвае, што тактыка адцягвання, якую праводзяць фіны, дае немцам неацанімыя магчымасці. Газета працягвае: «Умовы, прапанаваныя рускімі фінам, больш вялікадушныя, чым фінскі ўрад меў права чакаць. Аднак фінскага ўрада, як бачна, заключаецца ў тым, каб адцягнуць час з тым, каб нацысты змаглі прыняць меры да вырашэння сямі каштоўных дывізіяў. Пры падобных абставінах нядаўна будзе, калі Сталін зойме рашучую пазіцыю».

ЗАЯВА РУЗВЕЛЬТА АБ ІТАЛЬЯНСКІМ ФЛОЦЕ

ВАШЫНГТОН. (ТАСС). У гутарцы з прадстаўнікамі друку Рузвельт заявіў, што перагаворы аб перадачы Савецкаму Саюзу каля трэцяй часткі італьянскага флота, які здаўся, напалову ўжо закончаны.

Рузвельт указаў, што Сталін праз Грамыка прасіў перадаць Савецкаму Саюзу гэтыя або роўназначныя ім судны. На словах прэзідэнта, Злучаныя Штаты і

Англія ўжо выкарыстоўваюць частку італьянскага флота. Пасля таго, як Італія капітулявала перад Злучанымі Штатамі, Англіяй і Савецкім Саюзам, скажаў Рузвельт, было прызнана мэтазгодным размеркаваць паміж гэтымі краінамі італьянскі флот з тым, каб кожная з гэтых краін атрымала прыкладна па адной трэцяй частцы.

ДЗЕЯННІ АВІАЦЫІ СІАУЗНІКАУ

ЛОНДАН, 7 сакавіка. (ТАСС). Як афіцыйна паведамляецца, 6 сакавіка каля 300 бамбардыроўшчыкаў «Марадэр» у суправаджэнні знішчальнікаў зрабілі налёты на чыгуначныя склады паблізу бельгійскай граніцы, аэрадромы ў 35 мілях на поўнач ад Парыжа і ваенныя аб'екты на ўзбярэжжы Па-дэ-Кале. Адзначаны нападанні бомбаў у чыгуначныя саставы, дэпо і іншыя па-

мяшканні, дзе ўзніклі вялікія пажары.

Як цяпер высветлілася, у часе налёту на Берлін днём 6 сакавіка было знішчана 176 германскіх самалётаў. Амерыканская авіяцыя страціла 79 машын.

У ноч на 7 сакавіка англійскія цяжкія бамбардыроўшчыкі зрабілі вельмі жорсткі налёты на чыгуначныя аб'екты ў Трап (у 24 кіламетрах на паўднёвы захад ад Парыжа).

РАССТРЭЛ ТРОХ ГЕРМАНСКІХ ГЕНЕРАЛАУ

СТАКГОЛЬМ, 3 сакавіка. (ТАСС). Газета «Маргонтднінген» паведамляе з Берна:

«Па загаду Гітлера расстраляны тры нямецкія генералы авіяцыі: генерал-маёр Рудзігер фон Халіц, генерал-маёр Фельк і генерал-лейтэнант Фукс. У якасці прычыны ўказваюць трусасць ду».

перад ворагам. Генералам было даручана ў час аперацыі Невеля весці бой, не лічыцца са стратамі сваіх сіл, хоць надзей на поспех не было. Гавораць, што генералы хісталіся, за што і былі адданы ваенна-палітому суду».

ВАЕННЫЯ ДЗЕЯННІ У ІТАЛІІ

ЛОНДАН, 7 сакавіка. (ТАСС). Як афіцыйна паведамляецца, у раёне плацдарма і на асноўным фронце амерыканскай 5-й арміі адбываліся дзеянні разведных часцей. Перадаюць аб моцных баіх у Касіно. Індыйскія часці англійскай 8-й арміі адбілі дзве атакі, падпрыйнятыя невялікімі сіламі

праціўніка, і нанеслі яму страты. Авіяцыя саюзнікаў зрабіла налёты на варожыя ваенныя аб'екты ў Італіі, а таксама атакавала судны праціўніка ля ўзбярэжжа Далмацыі і варожыя камунікацыі ў Югаславіі.

РЭДАКЦЫЙНАЯ КАЛЕГІЯ.

У калгасе „Палеская праўда“

Вялікія страты нанеслі фашысцкія акупанты сялянам вёскі Уборкі, дзе да вайны быў адзін з перадавых калгасаў раёна — «Палеская праўда». З 98 сялянскіх двароў спалена 30, астатнія разбураны. Знішчаны ўсе грамадскія будынкі калгаса.

Адразу ж пасля вызвалення вёскі Чырвонай Арміяй тут, на пустыры, быў адноўлены калгас пад ранейшай назвай. За гэты час сіламі калгаснікаў адноўлены свіран, у які ссыпана насенне. Цяпер у калгасе ідзе ачыстка пасевнага матэрыялу. Нехапае насеннай бульбы, і

калгаснікі папаўняюць нястачу зрэзанымі вярхушкамі харчовых клубняў. Загатоўка вярхушак ідзе ў кожным двары калгасніка.

У калгасе пабудавана кузня, у якой каваль Яўмен Жыхараў адрамантаваў увесь сельскагаспадарчы інвентар, у тым ліку і калёсы. Калгасны каваль аказвае цяпер дапамогу суседнім калгасам у хутчэйшым рамонце інвентара.

Д. ШВЕЦ,
учасніковы вятфэльчар.
ЛОБЭЎСКІ РАЁН.

Коні для адноўленых калгасаў

Да веснавай сяўбы ў калгасы Гомельскай абласці, у якіх акупанты забралі рабочую жывёлу, завозіцца коні. Першая партыя ў 200 рабочых коней будзе завезена з Чувашскай АССР. Калгасы Лобэўскага, Кармянскага і раду ін-

шых раёнаў абласці пасылаюць за конямі сваіх прадстаўнікоў.

Завозіцца жарабкі-вытворнікі. Першыя 12 жарабкоў у бліжэйшыя дні будуць завезены з калгасаў Іванаўскай абласці. Адкрываюцца пункты штучнага абсемянення жывёлы.